

Mazarystanda

Category: Goşgular, Kitapcy
написано kitapcy | 22 января, 2025
Mazarystanda

MAZARYSTANDA

Ol ýatan nähili adamdy, kaka?
– Gyzyl deý adamdy, niýeti ýagşy.
Bu ýatan nähili adamdy, kaka?
Gymmatçyl diýmeseň, bagşydy bagşy.

Ol çetdäki aýal neneňdi, kaka?
– Mertdi, ary üçin ärden geçipdi.
Bu zenana bahaň neneňsi, kaka?
– Onda baha ýokdy, göwni açykdy...

Ol ata nähili atady, kaka?
– Sadady, kösenip ötürdi ömrün.
Bu ene nähili enedi, kaka?
– Mähremdi, göteren bolmady göwnün.

Kaka, onda neçüýn diri adamlar
Dürli gylyklara paýlanýarkalar?
Bulaň bary gowy ynsanlar bolsa,
Erbetler nirede jaýlanýarkalar?

* * *

Zyýarata geldim mazarystana,
Bu ýerem özge bir dünýä bolupdyr.
Şu tümmekleň bary ynsan bolaýsa,
Obamyzyň özünden milýon ölüpdür.
Köşkde ýaşanlaram tümmek bolupdyr,
Öýde uşanlerem tümmek bolupdyr...

Hanha ýatyr obaň çyn aşyklary,
Olar bir-birini çyndan söýüpdür.

Beýleräkki tūmmekdäki aýaly,
Äri namys edip, özi soýupdyr.
Çyndan söýenlerem tūmmek bolupdyr,
Hat-da soýanlar tūmmek bolupdyr...

Beýleräkde ýatyr bir alym aga,
Ol ýaşan ömründe ylyma uýupdyr.
Onuň ýanyndaky ylymyň deregne,
Guş dek beýnisine şerap guýupdyr.
Ylma uýanlaram tūmmek bolupdyr,
Şerap guýanlaram tūmmek bolupdyr...

Şu sözi bahana edip kän ynsan,
Öz ýüwrek aýagyn özi çilip dur.
Tūmmekleriň tapawudy bilseň kän,
Köpler aňmasa-da bilýän bilip dur.
Biri güller örten tūmmek bolup dur,
Biri ýeller ýyrtan tūmmek bolup dur...

Kerim HALLY.

Goşgular